



Гази Баба Општина



ВЕСНИК НА ОПШТИНА ГАЗИ БАБА

ДЕКЕМВРИ 2006 - ЈАНУАРИ 2007- БРОЈ 4

Во 2007-ма продолжуваме со исто темпо



СРЕЌНА НОВА 2007

Комплетно санирано
свлечиштето Раштак



Чистење на каналите
за одводнување



Реконструкција
на улицата "10"
во Инџиково



2006 година на интен



■ Општина Гази Баба заврши со есенската дератизација, која беше извршена од страна на "Ветеринарна болница - Скопје" и Ј.П. "Водовод и канализација". Со дератизација беа опфатени 2092 шахти и сливници во урбаниот дел на општината. Третирањето е извршено со препаратот "Перетиран Бродилон" и на единечно место е аплицирано со по 200 грама.

Откако надлежноста за дератизацијата премина од град Скопје на локално ниво, општина Гази Баба редовно и навремено ја спроведува истата.



■ Заврши изведбата на водоводна мрежа и фекална канализација на крак на улицата "Благоја Стефковски". Должината на водоводната мрежа е 160 метри, а изведувач на работите беше фирмата "ЕХИ", додека фекалната канализација ја изгради фирмата МЗТ "Ири," во должина од 142 метри. Оваа мрежа опслужува околу 20 семејства, кои досега немале ниту водовод ниту фекална канализација. Средствата за овој зафат се издвоени од буџетот на општината.

■ Од 23.10.2006 година секој работен ден од 8.30 до 15.30 општина Гази Баба го отвори телефонскиот број:

3 22 66 55

на кој граѓаните ќе можат да пријават корупција во рамките на општината. Оваа Одлука е донесена согласно Заклучокот на Владата, донесен на нејзината седница, одржана на 12.10.2006 година.

Крајот на секоја календарска година е вистинско време за рекапитулација на остварените резултати. Иако општина Гази Баба работеше сериозно и ангажирано на неколку полиња, ќе ги издвоиме само најглавните проекти кои беа остварени во 2006-тата. Да појдеме од најважното.

Остварен деценискиот копнеж - вода во Скопско поле

Оваа година беше една од најзначајните во 30-годишната историја на општина Гази Баба. Речиси од самото формирање, главна ориентација на општинските власти, беше да се изгради водоводна мрежа до населените места Јурумлери, Гоце Делчев, Колонија, Идризово и Дрма. Оваа 2006 година, конечно е исполнет дамнешниот сон, потече вода во населбите кои со години ја чекаа водоводната инфраструктура.

Со пуштањето на водоводот, завршен е капиталниот проект, кој започна уште во 1978 година, кога во составот на општина Гази Баба се наоѓаа и сегашните општини Илинден, Петровец и Арачиново. За тогашните 12 села, Собранието на општина Гази Баба нарача Главен проект за водоснабдување. Откако беше изработен во 1981 година, следуваа години на бавна изведба. Поради незатворената финансиска конструкција, а и поради големината на проектот, неговата изградба се одолговлекуваше. Во 2001 година, со помош на актуелниот градоначалник Коце Трајановски, а тогашен пратеник во Собранието, беа одобрени пари од продажбата на Телекомот, со кои се продолжи изградбата на примарниот цевковод, при што беа изградени 2.662 метри на територијата на општината Гази Баба. Паралелно, со владина помош, почна реализацијата на проектот "Подобрување на водоснабдувањето на населените места во околината на Скопје," кој бараше поддршка и од градоначалниците на општините кои беа опфатени со проектот. Требаше да се расчистат имотно-правните работи, да се завршат започнатите градежни зафати на водоснабдителниот систем во населените места и да се обезбеди соодветна градежна документација. Со силно залагање на јапонската компанија TAJCEJ, за неполна година се изгради предвидената секундарна мрежа. Вода во своите домови добија 300 семејства во н.м. Гоце Делчев, 900 семејства во н.м. Јурумлери, 130 семејства во н.м. Колонија и 470 семејства во н.м. Идризово. Вкупно на територијата на општина Гази Баба, изградена е водоводна мрежа во должина



од 33.237 метри. Со овој проект, во општина Гази Баба здрава вода за пиење добија 1800 семејства, или околу 10.000 жители. Иако беше испуштено во првичниот проект населеното место Дрма, доби водовод во должина од три километри, со средства од општина Гази Баба. Со новоизградената водоводна мрежа, привремено ќе стопанисува јавното претпријатие "Илинден," кое во иднина ќе го носи името "Гази Баба, Илинден, Петровец" и заеднички ќе ги опслужува трите општини.

Индустриското срце на Скопје станува бизнис центар

Со оглед на бројот на индустриските капацитети на општинска територија и моќта на стопанските субјекти кои егзистираат во Гази Баба, постојат одлични предуслови за развој на бизнисот, а со тоа и за експанзија на вработувањата. Имајќи ги предвид овие фактори, општина Гази Баба започна со реализација на проектот (таканаречен бизнис-инкубатор), за креирање на нови претпријатија од високообразовани млади кадри, со што ќе се создаде плодна почва за зголемување на бројот на нови работни места. Целта е, невра-

ботените да се поврзат со постоечките компании кои гравитираат на територија на Гази Баба и истовремено да им се даде потребната помош, да го заживеат сопствениот бизнис. Проектот е финансиски поддржан од Норвешката влада, а се реализира преку Фондацијата "Претприемачки сервис за млади" (ПСМ), основана од страна на норвешката организација СИНТЕФ и "Фондацијата Отворено Општество". Тие во соработка со универзитетите во Скопје, веќе спроведоа обука за претприемништво и натпревар во бизнис план. Општина Гази Баба веќе обезбеди простории за формирање на бизнис-инкубаторот, каде ќе бидат лоцирани овие претпријатија. Трите бараки се наоѓаат во кругот на студентскиот центар "Стив Наумов". Бизнис-инкубаторот три години ќе им дава на новите фирми услуги, контакти и соработка со стопанските субјекти. Овој проект овозможува и привилегии на странски инвеститори кои сакаат да отворат свој бизнис на територијата на општина Гази Баба.

Нови каптажи во Булачани

Новоизградените каптажи во населеното место Булачани, обезбедија доволен притисок

во водоводната инсталација за 150 семејства кои живеат таму. Ова се постигна со изградба на каптажите што ги финансираа град Скопје и општина Гази Баба. Истовремено, започна и реконструкцијата на секундарната водоводна мрежа за останатите 200 домаќинства. Во иднина, ќе се изградат уште 2 резервоара на две различни локации, кои долготрајно ќе го решат проблемот со водоснабдувањето во подножјето на Скопска Црна Гора. Доколку идната година се појави недостиг на вода за овие жители, со програмата на Општината за 2007 година, е предвидено да се изградат и уште 2 каптажи, за кои претходено ќе се изготви Проект.

Создаден терен за Локален акционен план

Соочена со секојдневните поплаки од граѓаните за загаденоста на животната средина, но и поради тоа што претставува индустриско срце на Скопје, општина Гази Баба годинава почна да го подготвува Локалниот акционен план (ЛЕАП). Согласно законите, општината ќе изработи план на активности за надминување на проблемите во животната средина. Целта на ЛЕАП-от е да се констатираат "црните точки" во екологијата и да се дадат насоки за разрешување на проблемите. Во текот на подготовката, развојот и конечното оформување на ЛЕАП-от за општината Гази Баба, обезбедено е активно учество на локалното население, како најдиректно засегнат и заинтересиран субјект во овој процес. Преку ангажирање на експерти, се изврши проценка на постојната состојба на животната средина, се направи категоризација (рангирање) на проблемите, се





ЗИВНИ АКТИВНОСТИ

дефинираа приоритети и изготви работна верзија, која во моментот се разгледува и оценува од експерти за животна средина. Следната фаза ќе опфати изработка на нацрт верзија која ќе биде достапна за јавна расправа.

ДУП-от за Керамидница - основа за модерна населба

Населбата за која досега важеа епитетите неурбанизирана, дива, примитивна и село среде град, во иднина ќе прерасне во модерен градски квартал со луксузни станбени згради. Со децении очекуваниот детален урбанистички план, годинава конечно беше донесен од Советот на општина Гази Баба. Жителите на Керамидница се надеваат дека супстандардните услови за живеење набрзо ќе се претворат во лош спомен, дека ќе добијат асфалтирани улици, канализациска мрежа, автобуски превоз, амбуланта и училиште. Досега немаа ништо, освен куп проблеми.

Со новиот детален урбанистички план, во Керамидница се

и продавници. Сепак, н. Керамидница ќе остане индустриско срце на метрополата, бидејќи Зоната "З" во целина е наменета за стопански капацитети.

Планирани се и парцели за големи индустриски објекти со сложени технологии, кои би вработувале преку 50 луѓе.

Со донесениот детален урбанистички план, ќе се подобри и сообраќајната инфраструктура во Керамидница. Досегашното тесно грло, собирната улица "Перо Наков" крај железничка-

ја и н.м. Јурумлери и ФК Инџиково во кој ќе спортуваат жителите на н.м. Инџиково. Општина Гази Баба им ги покри трошоците за регистрација на новоформираните тимови, а им обезбеди и спортска опрема. Покрај дресови, за новите фудбалски тимови обезбедени се и косилки за трева, за одржување на фудбалските игришта.

Рој од тековни активности

Некогаш, од покрупните проекти не може да се видат "поситните". Но такви изминатата година имаше многу. Општина-



создаваат услови за колективно домување и изградба на модерни згради. Сопствениците на индивидуални станбени објекти, сега ќе можат да преговараат со потенцијални инвеститори на згради. ДУП-от дава можност да се спојат неколку градежни парцели за да се добие поширок простор за изградба на станови. Иако досега се сметаше за индустриска зона, индустријата полека ќе се истиснува од реонот предвиден за живеење.

Во планот се вртани 1545 станови, за вкупно 5350 жители, со стамбена површина од 29 квадратни метри по жител. Бидејќи нема ниту еден објект со јавна функција, а основните потреби се задоволуваа во н. Автокоманда, предвиден е простор за основно училиште, кое ќе работи во две смени, детска градинка и комерцијална зона со угостителски објек-

та пруга, која постојано е закончена од колони возила, неколкукратно ќе се прошири.

Фудбалски залет со пет нови клубови

Бидејќи преку спортот се создава здрава младина која ќе гради вистински општествени вредности, општина Гази Баба со гордост може да се пофали дека од оваа година е побогата со пет нови фудбалски клубови. Со надеж дека ќе се родат фудбалски ѕвезди од европски калибар, Општинскиот фудбалски сојуз на Гази Баба, новата фудбалска сезона ја почна со побогата општинска лига. Во борбата за повисок пласман и влез во посилен ранг на натрелување, од ова лето се натпреваруваат дебитантските тимови на ФК Слога 77 од н.м. Идризово, ФК Младина од н. Триангла, ФК Стајковци од н.м. Стајковци, ФК Нова Колонија од н.м. Колони-

та изврши замена на 1.000 прегорени светилки на целата територија во една од најголемите акции за подобрување на уличното осветлување извршени досега, тампонирани и асфалтирани се десеттици улици во населените места, направени се голем број тротоари таму каде што немаше и обновени се многу постоечки. Континуирано беа крпени ударни дупки на уличната мрежа, извршена беше дезинфекција на поплавените подрачја и се изгради нов затворен канал за атмосферски води во н.м. Инџиково.

Спроведена беше и акција за заловување на кучиња-скитници, поставени беа голем број легнати полицајци по барања на граѓаните за зголемување на безбедноста во сообраќајот, а естетиката и убавиот изглед на општината беше стимулиран со акцијата за најубаво уреден балкон во Гази Баба.

Во 2007-ма продолжуваме со исто темпо

Почитувани читатели,

2006 година беше успешна. Време е да го прославиме постигнатото во изминатата година и да им се радуваме на новите недопрени 365 денови кои следуваат!

Главен приоритет за следната година ќе биде привлекување на домашни и странски инвеститори, кои ќе градат индустриски, но и станбени објекти во општината. Притоа, нашите правци на делување ќе бидат во делот каде со деталните

урбанистички планови е предвидена индустрија, а сакаме да ја искористиме и заобиколницата. Целта ни е и таа да стане една од зоните на развој на општината, каде во брзо време би се изградил голем број на индустриски објекти. Ние сме единствена општина која на националните телевизии веќе ги повикува инвеститорите. Притоа, нашата цел ќе биде да им создадеме предуслови со правење на инфраструктура, затоа интензивно работиме на изработка на ДУП-ови. Од друга страна, многу тешко е општината да изнајде сопствени средства. Во таа насока преговараме со странски банки за земање долгорочни кредити, нормално согласно новиот закон со кој ова и се овозможува на општината доколку две години добро работи.

Од аспект на станбената изградба, сакаме да направиме голем стамбен комплекс во делот на Хиподром. Се разработува ДУП и се надеваме да го реализираме овој мега проект до 2008 година. Треба да направиме плоштад и парк кој ќе биде центар на населбата Ченто, еден помеѓу пазарчето и семафорите, како и кај киното Маџари. Нормално, и изградбата на водоводната мрежа и фекалната канализација ни останува еден од главните приоритети, за што ќе разговараме и со потенцијални донатори, со јапонската влада, останатите амбасади, како и со градот Скопје. Со оглед дека 50 посто од општината е рурална средина, инфраструктурните проблеми се огромни. Иако водовод добија Скопско Поле, Јурумлери, Колонија и Идризово, интензивно се работи и во Булаани, а за следната година останува да се реши проблемот во населените места Раштак и Страчинци. Проблем има и со фекална канализација. Од страна на минатата градска власт, направена е "слепа" канализација од Сингелиќ до Инџиково, наместо да се почне од Вардар до Инџиково. Според ветувањата од градот, овој проблем треба да биде решен до ноември 2007, а ние како општина потоа треба да ја правиме секундарната мрежа. Интензивно ќе работиме и на осветлување на улиците, како и на нивно асфалтирање. Во делот на плановите е и подобрување на условите во образовните установи, во објектите на културата, како и во спортскиот живот на општината.



Коце Трајановски

Градоначалник
на Општина Гази Баба

Успешно имплементиран проектот "Систем за одлучување во животната средина"

Изминатите десет месеци, општина Гази Баба ја имаше честа да биде пилот општина при имплементација на проектот "Систем за одлучување во животната средина," кој го имплементираше невладината организација ОРТ-Организација за одржлив развој а го поддржа Регионалниот Центар за заштита на животната средина за Централна и Источна Европа (РЕЦ), со финансиска поддршка од Министерство за надворешни работи на Холандија.

Проектот опфаќаше активности за подобрување на практиките на имплементација на Архуската Конвенција во три партнерски Општини во Република Македонија, преку воведување на Систем за одлучување за животната средина, како редовен инструмент за ефективна комуникација помеѓу локалната власт, граѓаните и заинтересираните страни и нивно вклучување во одлучувањето за локалната политика за животната средина.

Самата Архуска конвенција, подразбира право на пристап до информации поврзани со животната средина, како и вклучување на граѓаните при донесување на клучни одлуки во оваа сфера. Значи, законските обврски како и желбата на општина Гази Баба да излезе во пресрет на своите жители и да го слушне нивниот глас, беа основен мотив на пристапување кон проектот.

Системот овозможуваше директно учество на јавноста во процесот на дефинирање и решавање на тековните



приоритетни проблеми во животната средина, кои го нарушуваат квалитетот на живот и здравјето на граѓаните. Во рамките на проектот, беше поставено зелено еколошко сандаче за животна средина, каде граѓаните имаа можност да ги оставаат своите предлози и сугестии кои беа разгледувани од страна на одделението за животна средина при општината. Исто така, се дефинираа и приоритетните еколошки проблеми, а посебно внимание беше посветено на парк-шумата Гази Баба и проблемот со нејзината узурпација и деградација. Притоа, се организираа трибини и јавни расправи каде граѓаните се вклучија во

активностите за подобрување на менталната состојбата.

Општината продолжува со напорите до изнаоѓање на конечно решение за овој мошне важен проблем, имаќи го во предвид значењето на оваа зелена оаза, единствена на овие простори. Резултатите од овој проект беа презентирани на Завршна Конференција каде беше промовиран и прирачник за имплементација на системот за одлучување на животната средина. Во овој прирачник се презентирани искуствата на општина Гази Баба при имплементација на системот и ќе биде од голема корист на останатите општини кои ќе приста-

пат кон имплементација на иститот. Исто така, промоција на проектните резултати се одржа на Завршна Конференција за Програмата, организирана од РЕЦ во Брчко, Босна и Херцеговина, во периодот од 20-22.11.2006 година. На Конференцијата присуствуваа претставници од проектите, спроведени во 6 земји: Македонија, Србија, Црна Гора, Албанија, Босна и Херцеговина и Косово (под УН администрација).

Притоа, Проектот имплементиран во општина Гази Баба беше прогласен за најдобар од групата на 12 проекти, реализирани во 6 земји. Од донаторот беше искажана пофалба за реализираните активности во Општината, пристапот до граѓаните кој што е применет и вложените напори да се овозможи јавно учество за проблеми од област на животната средина на локално ниво.

Проектот го имплементираше невладината организација ОРТ-Организација за одржлив развој поддржан од Регионалниот Центар за заштита на животната средина за Централна и Источна Европа (РЕЦ), со финансиска поддршка од Министерство за надворешни работи на Холандија. Остануваме со надеж за понатамошна добра соработка со ОРТ И РЕЦ и се надеваме дека со проекти слични на овој ќе имаме можност да го подобриме квалитетот на животната средина во еколошки најсензитивната општина Гази Баба.

Александра
ДИМИТРИЕВСКА АВРАМОВСКА

Следната година ќе почне да функционира едношалтерскиот систем за комуникација со граѓаните во општина Гази Баба. Општината пред два месеца почна со градба на посебна просторија во склоп на општинските бараки, каде сите граѓани кои живеат на територија на Општината ќе може да ги добијат сите потребни информации, да достават документи, да побараат градежни дозволи и да разговараат за сите нивни проблеми и потреби. Со граѓаните во иднина ќе комуницираат четири службеници.



Канцеларија за едношалтерски ситем



Комплетно saniрано свлечиштето Раштак

Општина Гази Баба заврши со градежните работи околу регулирање на свлечиштето што се појави на локалниот пат Булачани - Раштак. Проектот за санација на свлечиштето го изработи Градежниот институт Македонија, а како иведувачи на работите беа ГД Гранит ад Скопје. При реализацијата беа изведени 110 метри дренажа а изработен е и армирано-бетонски сид со должина од 42 метри и височина од 3,40 до 5,20 метри.

Овој зафат општина Гази Баба ја чинеше 3.5 милиони денари. Свечиштето Раштак се појави во февруари 2006 година, како последица на високото ниво на подземните води. Општина Гази Баба веднаш интервенираше и организираше соодветна механизација за времено санирање на свлечиштето. Во повеќе наврати беше интервенирано на оваа локација се до изработката на проектот и завршувањето на градежните работи.



МЕЃУНАРОДНИ АКТИВНОСТИ:

Започната иницијативата за збратимување со повеќе општини од странство

Со законот за децентрализација, општините во РМ добија многу повеќе обврски отколку привилегии, па затоа развојот на општината во голема мера зависи од способноста на општинското раководство и администрација да привлече инвестиции, да стимулира развој и да реализира проекти.

Едно од средствата со кои општините може да се служат за постигнување на овие цели, е и тоа да и самите активно и директно се вклучат во меѓународните односи за размена на информации и искуства, стимулирање на регионална соработка не само помеѓу управите и администрациите, туку и помеѓу приватните бизниси, промоција на културните вредности и спортот.

Во таа насока општина Гази Баба превзема активности за збратимување со општини слични на неа, најпрво од земјите на соседството, а подоцна и со општини од западна европа. За таа цел, на 1 и 2 декември делегација од ОГБ ја посети софиската општина Искар, Бугарија. На оваа средба двајцата градоначалници Г-нот Коце Трајановски и Г-нот Јордан Томов го изразија своето задоволство и подготвеност да сора-

ботуваат на билатерален план за воспоставување на трајни врски, со цел на своите граѓани да им обезбедат поквалитетен живот. Особено се искажа интерес на двете страни да креираат и одржуваат една платформа за комуникација помеѓу претставниците на бизнис секторот за унапредување на економиите на двете општини. Оваа средба беше остварена преку амбасадорот на Р. Бугарија во Р.М. Михо Михов.

При оваа посета на Софија, делегацијата на општина Гази Баба беше примена и од Градоначалникот на Софија Г-нот Бојко Борисов, кој исто така го поздрави и го поддржа ваквиот начин на комуникација на општините од регионот. Исто така, посетени беа и некои од поголемите приватни компании кои своите бизниси ги лоцирале токму на територијата на општината Искар.

Активности за збратимување и со други општини од регионот се веќе превземени па така, веќе е закажана и посета на делегација на ОГБ на Белградската општина Вождовац, Р. Србија, како и со некои други општини од регионот.

Васил М. ВЕЛКОВ



Избрани членови и претседатели на урбаните и месните заедници



Слободан Павлов
УЗ Автокоманда



Новко Трајанов
УЗ Хиподром



Саше Митевски
УЗ Керамидница



Тони Ивановски
УЗ Маџари 1



Владо Менков
УЗ Маџари 2




Стоиле Стојков
УЗ Маџари-Триангла



Маријан Калимановски
УЗ Железара



Симеон Стојанов
МЗ Јане Сандански



МЗ Јурумлери -
Божидар Петар



Добри Костовски
МЗ Трајче
Здравковски - Виниче



Цене Стефковски
МЗ Смилковци



Тодџе Спасовски
МЗ Црешево

■ На територијата на општина Гази Баба, се избраа членови и претседатели на 24 Совети на месни заедници и тоа во: Раштак, Брњарци, Булачани, Питу Гули, Виниче, Смилковци, Црешево, Страчинци, Стајковци, Алија Авдовиќ, Јане Сандански, Инџиково, Крсте Мисирков, Маџари 1, Маџари 2, Колонија Идризово, Јурумлери, Гоце Делчев, Трубарево, Маџари-Триангла, Хиподром, Керамидница, Железара и Автокоманда. Членовите и претседателите беа избрани на Собори на граѓани, кои се одр-

жаа во секоја месна заедница на подрачјето на Гази Баба, а во постапката на избори беа вклучени претставници од Општината. Изборите се спроведени врз основа на Законот за локална самоуправа, според правилник донесен од Советот на општина Гази Баба, врз чија основа беше изготвен и акционен план. Градоначалникот на Гази Баба, Коце Трајановски во иднина ќе остварува чести контакти со претседателите и членовите на Советите на месните заедници.



Стојанче Наумовски
МЗ Инџиково



Сејди Муртезани
МЗ Алија Авдовиќ



Горан Димитриевиќ
МЗ Трубарево



Стојанче Трпковски
МЗ Раштак



Василе
МЗ Брњарци



Боби Стојановски
МЗ Стајковци



Мирко Ангеловски
МЗ Гоце Делчев



Бобан Алексовски
МЗ Колонија Идризово



Рефит Гани
МЗ Страчинци



Дејан Давитков
УЗ Крсте Мисирков



Драган Танасковски
МЗ Питу Гули



Владо Атанасовски
МЗ Булачани

Да се спречат деликвентно - девијантните појави во средните училиштата

Со цел да се реши проблемот со немилите настани, кои се случуваат во автобусите и постојките во Гази Баба, предизвикани од недисциплинираните средношколци, градоначалникот на општината Коце Трајановски организира редовни средби, на кои се разговара на теми провртани со овој проблем. Последниот состанок се одржа минатиот месец, на кој присуствуваа градоначалникот Коце Трајановски, претседателите на месните заедници Алија Авдовиќ село Синѓелиќ, Стајковци, Старчинци, Смилковци, Виниче, Раштак и Булачани, директорите на сите средни училишта од Гази Баба, претставници од Министерството за образование, од полицијата, како и претставници од ЈСП и приватните превозници. На средбата беа



поканети и претставници од Град Скопје, но тие не присуствуваа на состанокот. Средбата траеше неколку часа и беше донесен заклучок секоја месна заедница да оствари дијалог со месното население, на тема како да се подобри состојбата, односно да се спречат овие деликвентно- девијантни појави на поединци- средношколци. Исто така, беше договорено полициската станица Гази Баба да ги преземе сите мерки за пронаоѓање на сторителите, како и да се зајакнат контролите во автобусите.



Проектот за бизнис инкубатор почна да се реализира

Општина Гази Баба, започна со реализација на проектот за формирање на бизнис инкубатор, активност која е финансиски поддржана од Норвешката влада и потпомогната од Фондацијата Претприемачки сервис за млади (ПСМ), основана од страна на норвешката организација СИНТЕФ и Фондацијата Отворено Општество. На просторот на трите бараки, лоцирани во рамките на Државниот студентски центар "Стив Наумов", веќе започнаа градежни работи за изградба на објектот, во кој во иднина ќе се креираат нови претпријатија од високообразовани млади кадри. Истовремено ќе се прошири патот до објектот, ќе се постави осветлување и ќе се направи паркиралиште. Инаку, намерата е претпријатијата кои ќе бидат сместени во овие простории, да се поврзат со постоечките компании кои гравитираат на територија на Гази Баба и истовремено да им се даде потребната помош

да го заживеат сопствениот бизнис, со цел зголемување на бројот на нови работни места.

Пред да се пристапи кон проектот, остварени се контакти со голем број фирми кои гравитираат во општината со цел да се поттикне соработката. На новите претпријатија до нивното осамостојување, максимум три години, ќе им се пружат потребните услуги, контакти и соработка со фирмите. По овој период ќе се работи со нови лица кои ќе пројават интерес да отпочнат свој бизнис.

Од Фондацијата Претприемачки сервис за млади (ПСМ), додаваат дека со формирањето на ватков бизнис инкубатор се овозможува и соработка со инкубаторите кои се веќе отворени во Ниш - Србија, во Тузла-Босна, како и во Хрватска, но и со оние во Норвешка. Истовремено се овозможува и привлекување на странски инвеститори, но и поврзување со фирми од другите земји.



Фекалната канализација во Инџиково готова до ноември 2007-ма година

Фекалната канализација во село Инџиково ќе се заврши до крајот на ноември следната година. Вака се договорија градските власти на средба со координаторите на месните зедници од Инџиково, Стајковци и Синѓелиќ, со директорот на ЈП "Во-

ково. Од фекалиите неодамна пропадна и улицата 10 во селото, а по неа не возеа ниту автобусите на ЈСП. Општина Гази Баба веднаш реагираше за решавање на проблемот и улицата беше експресно санирана, за да може нормално да се одвива сообраќајот во село-

на Гази Баба изгради преливен цевковод за дождовницата во должина од 500 метри.

Градоначалникот на Скопје Трифун Костовски и градоначалникот на општина Гази Баба, како и поранешниот директор на ЈП "Водовод и канализација" Миле Јанакиевски, со по-



Чистење на каналите за одводнување

Општина Гази Баба продолжува со активности за чистење на каналите за одводнување на територија на Општината. Поддршка во расчистува-

Општина Гази Баба почна со чистење на каналите за одводнување на 1-ви ноември година. Во текот на чистењето, општинските служби наидоа на



довод и канализација" Слободан Димитровски и градоначалникот на Скопје, Трифун Костовски. Целта на средбата беше разговор за актуелната состојба со недоизградената фекална канализација, која ја почнаа поранешните власти на Ристо Пенев, а која 3 години стои недовршена.

После секој дожд, фекалиите се излеваат а штетите ги трпат жителите од населбата Инџи-

то. Општина Гази Баба во повеќе наврати бараше од Градот да се доизгради фекалната канализација и да се реши еднаш засекогаш проблемот кој со години ги мачи жителите од Инџиково, Стајковци и Синѓелиќ. За доизградба на фекалната во Инџиково, потребен е цевковод долг 1900 метри, а канализацијата да завршува во водите на реката Вардар. За да се амортизира состојбата, општи-

четокот на мандатот се обидуваа да го изготват проектот за изградба на фекалната канализација, како и да обезбедат пари за затворање на финансиската конструкција за истиот проект. Сепак, бидејќи финансискиот габарит на проектот ги надминува финансиските можности на трите институции, не дојде до реализација на постоечкиот проект за доизградба на фекалната канализација.

Реконструкција на улицата „10“ во Инџиково

Општина Гази Баба почна со реконструкција на улицата број "10" која води од црквата до Инџиковскиот канал во населеното место Инџиково, во должина од 550 метри и широчина од 2 м. Поради лошата состојба на улицата, предходните неколку месеци сообраќајот по улицата се одвиваше отежнато, а не сообраќа-

ше ниту линијата на автобусот број 65 на ЈСП. Улицата беше пропадна поради незавршената примарна мрежа на фекалната канализација од страна на град Скопје. Општина Гази Баба прави напори да ја санира улицата и да се создадат услови за непречено одвивање на сообраќајот.



њето на каналите Општината доби и од централната власт. Владата на Македонија ги исчисти каналите: Ободен (2200 метри), Идризовски канал (500 метри) и Русков канал (2700 метри). Со средства од Општината, пак, исчистени се каналите во Инџиково и Економија 2500 метри, Идризово од Кадински пат низ селото и покрај селото 2680 метри и село Јурумлери 1200 метри. Општина Гази Баба на сите премини преку постојните сообраќајници, поставува бетонски пропусти со соодветен пресек, со цел нормално одвивање на сообраќајот. Поради затнатите канали од нередовно чистење, после секој дожд доаѓа до излевање на водата од каналите и поплави во населени места.

проблеми со нерешени имотно - правни работи кои влијаеа на динамиката на извршувањето на работите. Жители од селата го попречуваа чистењето на каналите, односно не дозволуваа Општината да чисти на места на кои селаните граделе шупи. Со цел непречено одвивање на акцијата, Комуналната инспекција достави соопштенија до сите месни заедници во овие населени места. Преку соопштенијата се задолжуваат жителите од овој регион, сами да ги чистат и одржуваат каналите пред своите имоти, бидејќи тоа всушност е и нивна обврска. За акцијата општина Гази Баба избра три фирми на тендер, а ангажирани се голем број машини за изведба на работите.

Зборот урбанизам е можеби најупотребуваниот израз во новинарските извештаи во последниов месец. Урбани мафии, криминал, урбанистички фалсификати. Како општина Гази Баба остана настрана од овие случувања и поради што не ја потресе ниту една ваква афера?

Најпрво, треба суштински да ги разликуваме изразите урбана мафија, криминал, урбанистички фалсификати и бесправно изградени објекти.

Урбана мафија, криминал како и урбанистички фалсификати на територијата на општината Гази Баба, до овој момент не се откриени од страна на општинската администрација, сметано од 01.07.2005 година, односно од стапување на сила на Законот за децентрализација. Генезата на проблемите е со длабоки корени. Истите произлегуваат од начинот на решавање на имотно-правните проблеми околу сопственоста на градежното земјиште и сопственоста на веќе изградените објекти.

Од 01.07.2005 година, општина Гази Баба започна темелно да ги применува законите за градење и за урбанистичко и просторно планирање. Изградените објекти (објекти за заедничко домување) од минатиот период пред децентрализацијата успеавме да ги легализираме со уредно плаќање на надоместокот за уредување на градежно неизградено земјиште.

Што вели вашата статистика за бројот на дивоградби на територија на општина Гази Баба? Има ли многу и во кои делови и населби од општината се најконцентрирани?

На територијата на општина Гази Баба постојат бесправно изградени објекти, најмногу индивидуални станбени згради кои датираат од 50-те години од минатиот век. Карактеристични населби во кои постојат такви објекти се: Керамидница, Камник и Синѓелиќ. Сите наведени објекти се вселени со семејства со различни социјални статуси.

За овие населби, општинската администрација се потруди да изготви нови детални урбанистички планови и со тоа да овозможи легализација на објектите. Се разбира, никогаш не постојат идеални решенија за детални планови, каде што сите објекти ќе бидат легализирани.

Општинската администрација направи низа чекори:

- информирање преку јавни повици;
- информации преку месни заедници;
- бесплатно издавање флаери-како до одобрение за градба,
- со кои ги доближи сите структури на населението до вистинските информации.

Ја користиме и оваа прилика да ги поканиме сите сопственици на земјиште и на веќе изгра-

МИРОСЛАВ МАРКОВСКИ, РАКОВОДИТЕЛ НА СЕКТОРОТ ЗА УРБАНИЗАМ ВО ОПШТИНА ГАЗИ БАБА



Очекуваме урбанистичка и ИНВ

За да се стави крај на нелегалните градби, потребен е подолг процес, кој е во зависност од покривањето на територијата со Детални урбанистички планови, но и од социјалниот статус на населението. Општина Гази Баба во буџетот издвојува постојано средства за донесување ДУП-ови, што е перманентен процес. Се надеваме дека до крајот на овој мандат ќе се урбанизира целата територија на општина Гази Баба.

дени објекти да дојдат во Одделението за урбанизам, за да се информираат за можноста за легализација на нивните објекти.

Најефикасен начин да им се стави крај на нелегалните градби е покривањето на територијата со детални урбанистички планови. До каде е овој процес, уште колку планови треба да се донесат за да рече дека Гази Баба е урбанизирана општина?

За да се стави крај на нелегалните градби, потребен е подолг процес, кој е во зависност од покривањето на територијата со Детални урбанистички планови, но и од социјалниот статус на населението. Општина Гази Баба во буџетот издвојува постојано средства за донесување ДУП-ови, што е пер-

манентен процес. Се надеваме дека до крајот на овој мандат ќе се урбанизира целата територија на општина Гази Баба.

Не е доволно само да се донесат или да се изменат и дополнат деталните урбанистички планови. Потребно е и да се изградат инфраструктурни објекти, а социјалниот статус на жителите перманентно да се подобрува. Секако и банките тука треба да го кажат својот збор со тоа што ќе овозможат станбено кредитирање со поволни каматни стапки.

Дали сте подготвени бескомпромисно да ги рушите сите објекти кои се надвор од деталните урбанистички планови или одбирате друг начин за да ги санкционирате непочитувачите на законите?

Нереално е да се планира, односно да се рушат сите објекти кои се надвор од ДУП-овите. Со изработка или измена и дополнување на плановите, голем број бесправни градби ќе бидат легализирани, но не е возможно сите да бидат опфатени со плановите. Во тек е изработката на нов закон за градење, во кој ќе бидат вградени санкции за непочитувачите на законите, кои ќе се разликуваат од досегашните санкции.

Можете ли да предвидите во кои делови од општината во иднина може да се очекува урбанистичка експанзија, односно каде најмногу ќе се гради?

Урбанистичка експанзија во блиска иднина очекуваме на неколку локации. Тоа се комплексот на Скопски Саем, на-

селбата Автокоманда, Спортско-рекреативниот центар на улица 16-Македонска бригада и населба Хиподром. На овие локации предвидени се објекти со различна содржина како деловни и трговски центри, хотели, спортски терени, доградба и надградба на колективни станбени згради итн.

Во комплексот Скопски Саем се очекува да започне изградба на деловна зграда со височина од 10 ката, која треба да биде промотор за заживување на просторот каде што треба да се надоврзат низа нови објекти: голем трговски центар со многу пропратни содржини, катни гаражи, нова бензинска пумпа и помал трговски центар.

Во ДУП-от за спортско рекреативниот центар, кој се простира на левата страна од улицата 16-та Македонска бригада, се предвидува да бидат вградени различни спортски терени за мал фудбал, тенис, одбојка, кошарка, мини голф, како и содржини за сместување и рекреација на гостите-хотелски единици, покриени базени со сауни, снек барови, ресторани, итн.

Во населба Автокоманда постојат објекти за заедничко домување, кои датираат од 50-тите години од минатиот век. За истите ќе се предвиди доградба и надградба, а притоа ќе се во-



еститорска експанзија

ди сметка за паркирањето на ниво на урбан блок.

Се предвидува да се изработи нов ДУП за нова населба Хиподром (која ќе биде продолжение на населбата Хиподром), со комбинација од индивидуални стамбени згради и објекти за заедничко домување.

Децентрализацијата се очекуваше долго време, но според многумина, не ги даде очекуваните резултати во олеснувањето на комуникација помеѓу граѓаните и власта. Дали има позитивен исчекор во ефикасноста и брзината за добивање градежни дозволи? Полесно ли е сега граѓанинот да извади одобрение за градба?

Децентрализацијата не ги даде очекуваните резултати во олеснувањето на комуникацијата помеѓу граѓаните и власта. За разлика од другите општини, општина Гази Баба успеа за кратко време да ангажира стручни кадри, кои имаа континуитет и од таа причина постои ефикасност и брзина за добивање Одобрение за градба. Главните проблеми при барањето за одобрение за градба, се нерасчистените имотно-правни работи, од што зависи времетраењето на добивање на градежно-техничката документација.

Општинската администрација, Одделението за урбанизам,



секојдневно во текот на работното време прима странки, дава совети и упатства, со цел да им помогне на граѓаните за што пократок период да ги остварат своите права, односно да добијат одобрение за градба.

Од стапување на сила на Законот за децентрализација (01.07.2005 год.), општина Гази Баба односно, Одделението за урбанизам издаде цирка 240 одобренија за градба.

Градските власти влегоа во "војна" со централната власт околу градежното земјиште во Скопје. Има ли интерес општина Гази Баба да добие дел од колачот и што ќе значи тоа за самата

чини што е долг процесот за добивање на истото. Голем проблем во расчистувањето на конечната сопственост на градежното земјиште (сопственост на РМ), е Законот за денационализација.

И покрај овие проблеми, Општина Гази Баба во овој момент подготвува урбани парцели со различна намена за градба и кога истите ќе бидат подготвени за лицитација, тоа ќе се објави преку Министерството за транспорт и врски во јавните гласила кон крајот на пролетта 2007 година. Сето ова очекуваме да даде нов поттик на економскиот развој на општината, како и можноста за градба на индивидуални станбени згради.

Во тек е кампањата за привлекување странски инвеститори во Општината. Има ли резултати и кои се предностите на Гази Баба во однос на другите општини?

Најпрво треба да се променат неколку закони: Закон за градење, Закон за градежно земјиште, Закон за локална самоуправа, Закон за денационализација и истите да имаат заеднички именител, што ќе значи олеснување за привлекување на странски инвеститори.

Општина Гази Баба е влезно-излезна порта на градот во која се сместени многу индустриски капацитети. Со изградбата на обиколницата, од клучката кај Хиподром до клучката во Бутел, ќе се појават нови можности за инвестиции.

Предностите да се гради во општина Гази Баба се повеќекратни:

Има ли реални шанси таму да се случи проектираното модернизирање на населбата и таа конечно да стане, како што се најавува, Аеродром на левиот кеј на Вардар?

Керамидница е целосно покриена со ДУП-ови. Главните сообраќајни артерии, како и инфраструктурата, не се изведени и затоа модернизирањето на населбата ќе биде процес што ќе трае повеќе години. Воедно, во поедини делови како проблем можно е да произлезе ситното сопственичко право на градежното земјиште при можноста за реализација на урбаните парцели.

Развојот на населбата Керамидница зависи и од градот Скопје, кој треба најпрвин да издвои големи средства за изградба на улици, што е во неговата надлежност. Истото важи и за инфраструктурните водови. И покрај сите проблеми, во следниот период се очекуваат градби со различна намена во населба Керамидница, со што истата ќе излезе од летаргијата во која беше западната години наназад.

Многу прав се крена околу непосредната спогодба на экс-премиерот Бучковски со словенечката фирма "Енерго-туш", со која паркот во Ченто беше продаден, иако тоа е во спротивност со ДУП-от, а згора на тоа земјиштето е во постапка на денационализација. До каде е расчистувањето на овој случај?

Навистина во овој момент паркот во Ченто е продаден на словенечка фирма, но за начинот на купопродажбата одговорни се други надлежни институции, од кои очекуваме расплет на настанатата ситуација.

Секако, треба да се земе предвид дека постои Закон за денационализација, кој е во надлежност на имотно-правната служба во подрачна единица Гази Баба (Министерство за финансии). За Општина Гази Баба е најважно случајот да се реши правилно, во рамките на законите.

Кои ќе бидат главните проекти за во 2007 година, ќе има ли капитални инвестиции во урбанизмот?

Се планираат повеќе капитални инвестиции на територијата на општина Гази Баба во 2007-та година:

- Деловен центар со 28.000 м² во комплекс Скопски Сатем;
- Енергана во Топлана Исток, со вкупна инвестиција околу 120 милиони евра;
- фекална и атмосферска канализација од крајот на улицата Благој Стефковски до реката Вардар, со изградба на препумпна станица. Со тоа би се решиле многуте горливи проблеми на населението од повеќе населби во општината Гази Баба;

Во план е да се изградат нови улици, тротоари и секундарни водови со различна намена.

- брз влез-излез од градското јадро до сообраќајниците кои водат кон соседните држави;
- брзата сообраќајна комуникација до аеродром Петровец;
- непосредна близина на царински терминал;
- блиска физичка комуникација со сродни индустриски капацитети;
- можност за плаќање на рати за надоместокот за уредување на градежно неизградено земјиште.

Усвојувањето на деталниот урбанистички план за Керамидница предизвика голем интерес во јавноста.

Со оглед на тоа што е крај на годината, како ја оценувате работата на Советот во 2006?

Работата на Советот на општина Гази Баба во 2006 година ја оценувам како повеќе од успешна. Имаме одржано осум седници, а до крајот на годината ќе се одржи уште една, на која што треба да се донесе Буџетот на општината за 2007 година, како и Програмите за одделни активности кои се составен дел на Буџетот.

Кои се најзначајните одлуки кои Советот ги донесе годинава?

Од одлуките кои се однесуваат на тековното работење на општината, согласно Законот за локална самоуправа, Законот за град Скопје и другите законски акти поврзани со работата и активностите на локалната самоуправа, тоа се одлуките за донесување на новиот Статут и новиот Деловник за работа на Советот на општината, одлуката за печатење на "Службено гласило," во кое се објавуваат одлуките донесени на седниците на Советот, како и правилата за работа на урбаните и месните заедници. Од друга страна пак, од одлуките кои се донесени со цел да се подобри амбиентот и животот на жителите во општината, ќе го споменам донесувањето на шест нови детални урбанистички планови (ДУП), два нови нацрт планови кои ќе бидат верификувани следната година, иницијативата за формирање на јавно комунално претпријатие, одлуката за пристап кон т.н. "Еврорегион", верификацијата на локалниот комитет и започнувањето на изработка на локалниот еколошки акционен план (ЛЕАП) и локалниот акционен план за социјална заштита, одлуките за висината на комуналните такси и користењето на јавните пешачки површини и др.

Каква е Вашата соработка со градоначалникот на општината, Коце Трајановски?

Соработката со градоначалникот Коце Трајановски е одлична. Нормално е на седниците да има по некоја искра, што се вели, меѓу градоначалникот и дел од советниците, особено од политичка природа, затоа што треба да се има во предвид дека составот на Советот е многу шаренолик и во него има советници од дури петнаесет различни политички партии. Но, сепак, кога е во прашање интересот на граѓаните на општината, се надминуваат тие проблеми и се донесува правилната одлука.

Колку од донесените одлуки се веќе реализирани во Општината?

Сите одлуки кои се донесени на седниците на Советот се реализирани, освен оние за кои треба подолг временски период, но сепак се започнати со реализација.

Одвојте некоја капитална инвестиција.

Од повеќето активности кои

ИНТЕРВЈУ СО КИРЕ БУЗЛИЕВ- ПРЕТСЕДАТЕЛ НА СОВЕТ ВО ОПШТИНА ГАЗИ БАБА

Приоритет во 2007 - реализација на програмите кои се составен дел од Буџетот



се реализирани во 2006 година сепак би ги издвоил следните: завршувањето на примарната и секундарната мрежа на водоводот, кој опфаќа повеќе населени места од општините Гази Баба, Илинден и Петровец и поврзувањето на кукните приклучоци, поврзу-

вањето на населеното место Дрма кон истиот водовод, реконструкцијата на локалниот пат Булачани-Раштак, санирање на свлечиштето кај селото Раштак и.т.н.

Задоволни ли сте од состојбата во која ја затекнавте Општината и таа во која

се наоѓа денес? Има ли напредок?

Состојбата во која ја затекнавме општината Гази Баба во април 2005 година, беше навистина неповолна. Но, јас не сакам да се навраќам назад, туку треба да гледаме напред и тоа да ни претставува еден вид

по успешно спроведените избори во минатите два месеца.

Колку жителите на Гази Баба му веруваат на Советот? Ги решавате ли нивните проблеми?

Убеден сум дека довербата на граѓаните во Советот на општина Гази Баба секојдневно се зголемува, затоа што очиг-

Членови на Советот на општина Гази Баба

Кире Бузлиев	(ЛП)
претседател на Советот	
Ратко Илиевски	(ВМРО-ДПМНЕ)
Борис Јосифовски	(ВМРО-ДПМНЕ)
Марјан Крстевски	(ВМРО-ДПМНЕ)
Елизабета Спасовска	(ВМРО-ДПМНЕ)
Тони Трајковски	(ВМРО-ДПМНЕ)
Вукашин Стојанов	(ЛП)
Аница Пупиноска	(СПМ)
Дејан Наумовски	(ДС)
Благојче Трпковски	(независен)
Слободан Лаковски	(ТМРО)
Ељфет Исмаили	(ДПА)
Хајредин Сулис	(ПДП)
Хамзи Исени	(НДП)
Живко Зафировски	(ВМРО-НП)
Зоран Јовевски	(ВМРО-НП)
Соња Каранџулоска	(независен)
Зоран Коцевски	(ВМРО-НП)
Кирил Псалтиров	(ВМРО-МАК)
Јасминка Георгиева	(СДСМ)
Радмила Кирковска	(СДСМ)
Горанчо Паунов	(СДСМ)
Миодраг Станојевиќ	(СДСМ)
Орде Стефков	(СДСМ)
Зоран Стојанов	(ЛДП)
Ерхан Али	(ДУИ)
Џемаил Хамити	(ДУИ)



стимуланс да бидеме што подобри, а очигледно е дека тоа успешно го правиме.

Кои се, според Вас, приоритетите на Гази Баба?

Приоритет ќе ни биде реализацијата на програмите кои се составен дел на Буџетот, реализирање на иницијативата за формирање на јавно комунално претпријатие кое би ги опслужувало сите приградски населби во општината, кои не се под ингеренции на градските јавни претпријатија, решавање на проблемот со поплавите во поголем дел од општината заедно со градот Скопје, како и организирање на работата на урбаните и месните заедници, кои добија нови раководства,

ледни се резултатите кои се заслуга пред се на градоначалникот, советниците како и стручните служби во општината.

Вашите визији за Гази Баба. Како ја гледате Општината по една до две години?

- Имам желба општината Гази Баба да биде убаво место за живеење, каде што луѓето ќе сакаат да се доселуваат и да живеат со нас, а не да се мисли само на одселување и заминување во некоја друга општина. Затоа, бараме полна поддршка од граѓаните за сите проекти кои ќе ги реализираме во општината и ги повикувам да придонесат во тоа со свои идеи и сугестии.



РК "Металург"- носител на двојна круна

Ракометниот клуб "Металург", кој веќе 35 години егзистира на територија на општина Гази Баба, од минатата година е и двојна гордост на оваа локална единица. Овој, во моментот најдобар македонски клуб, е носител на двојната круна. Победник е во купот на Македонија и првенството на Македонија за 2005-2006 година.

РК "Металург" е формиран уште далечната 1971 година како секција за ракомет при рудници и железарници Скопје. Формиран е од господинот Богдановски Никола, тогашен вработен, а подоцна играч и тренер во клубот. Создаден е со идејата да учествува во спортските работнички игри кои се организираа на просторот на тогашната СФРЈ. Веќе следната година, се регистрира како клуб и почнува да се натпреварува во македонската лига, а се квалификуваше и во втора југословенска лига.

Од осамостојувањето на нашата држава, продолжува да игра во македонската лига, а десетина години наназад овој клуб е перманентно присатен и во Европа. Најголем подем, сепак, клубот го постигнува откако МАКСТИЛ 2002 година станува негов официјален спонзор.

"Тогаш ветивме дека ќе станеме шампиони на Македонија за пет години и тоа и го реализиравме. Минатата година во сите категории на натпреварувања бевме во експанзија и ги освоивме сите пехари. Постојано сме секоја година од прво до петто место, што ни носи и пласман во европската лига" - вели потпретседателот на клубот, Филип Христов, кој заедно со претседателот на клубот Ристо Чокрев и пред се директорот, Левче Китевски прават се клубот да достигне врв во овој спорт.



Она што посебно е гордост за клубот е тоа што во моментот има 160 регистрирани играчи. Тие ја користат спортската сала во Автокоманда, но работат и во локалните училишта со помладите генерации. Но, велат одговорните во клубот, секогаш постои потреба за подобрување на условите за овие играчи кај кои желба и ентузијазам има во изобилство. Неколкумина играчи на "Металург" заминаа и во Европа. Голманот Бошко Ристевски, кој 2002 на младинското европско првенство беше прогласен за најдобар голман, замина за Шпанија, каде настапува за клубот Алвеирас. Лани замина и Ванчо Димовски во Словенија. Во овој момент во клубот има осум активни репрезента-



тивци на Македонија, а со ваква бројка не може да се пофали ниту еден друг македонски ракометен клуб. Минатата година за најдобар играч на првенството е прогласен Бранислав Ангеловски. Макаловски Гоце пак, беше најдобар стрелец на првенството 2005 - 2006. За најдобар играч во младинското првенство е прогласен Стојанчо Стоилов.

Во клубот се гордеат со секој успех и велат, целта ни е да го потврдиме она што го освоивме минатата година и да постигнеме поголем успех во лигата на шампиони, да станат познат европски клуб, ценет и признат во европски рамки. А понуди за бројни натпревари надвор од границите на државата постојано пристигнуваат.

Даниела Лазаревска, европски вице шампион во кик бокс

Бројните медали и признанија се доказ за успехите кои Даниела Лазаревска последните десет години ги постигнува во кик боксот. Оваа триесет и три годишна спортистка која израсна и живее во општина Гази Баба, од неодамна е и европски вице шампион. На европското првенство, кое во ноември се одржа во Скопје, само за влакно и избега од рацете титулата шампион. Сепак, како што вели, ова е голем успех и за неа и за репрезентацијата на Македонија, затоа што наместо во нејзината дисциплина наречена фул контакт, во која е најдобра, за првпат се натпреваруваше во дисциплината лоу кик. Но, вели, работи напорно, па и првото место нема да изостане. Нејзината професионалност и посветеност на овој спорт е главната причина за постигнувањата, кои се бројни не само во рамките на нашата држава, туку и надвор од неа.

Даниела Лазаревска, во помладите години се опробала и во женскиот фудбал во рамките на поранешна Југославија, но желбата да се докаже и во индивидуалниот спорт ја одведе во водите на кик боксот, со кој ја запознала нејзината другарка која моментно живее



во Америка. Вели се работеше за релативно нов спорт, но она што ја привлече е желбата да ги покаже своите квалитети и да се докаже како индивидуалец. Водена од максимата здраво тело во здрав дух, таа стана дел од репрезентацијата на Македонија, каде под раководско на тренерот Љупчо Неделковски реди успехи. Таа во 1998 година беше вице шампион на медитеранското првенство во Будва, Балкански шампион станала на Шампионатот во Бугарија, кој се одржа во Бургас и е повеќекратен вице шампион на Европа. Во Македонија пак последните десет години нема конкуренција. Ова се само дел од нејзините успехи.

Слободно време речиси и да нема, бидејќи животот и е подреден на тренинзите, натпреварувањата во и надвор од државата, но и на работа како тренер на помладите генерации во клубот, а вели интерес има и тоа од сите возрасти. Таа е врвен спортист, а нејзиниот ведар дух е доволен доказ на тврдења, дека и понатаму ќе реди успехи. Притоа не го криеше задоволството што и новиот премиер на Македонија покажа интерес за развој на спортот во државата, но и на врвните спортисти.

Почитувани жители на Општина Гази Баба, Нова Година е празник на добро расположение, најубави желби и честитки, дружења, веселби и здравици. Ви ја честитам новата 2007–ма и божиќните празници, со искрени желби за весели, среќни и просперитетни 365 дена.

Коце Трајановски

ЦЕНОВНИК ЗА РЕКЛАМЕН ПРОСТОР

Цела страница	200 евра
Половина страница	125 евра
Третина страница	90 евра
Четвртина страница	70 евра
Осмина страница	40 евра
Лого на насловна страница	500 евра
Последна страница	400 евра
Еден см ²	1 евра

Инсерирање флаер 1.000 евра (Цените се без вклучен ДДВ)
Весникот ОГБ се печати на 8 колорни страници со формат 245x315 мм. Излегува еднаш месечно во тираж од 22.000 примероци. Рекламите се доставуваат во ТИФФ формат и резолуција од 300 dpi. За изнајмување рекламен простор однапред за неколку броеви следува попуст.
(За 3 месеци 10 %, за 6 месеци 15% и за 12 месеци 20%)



Контакти со општина Гази Баба

Адреса:	
Бул. "Александар Македонски" 66, Скопје	
Телефони:	
Градоначалник	02/ 3 22 66 55
Претседател на Совет	02/ 3 22 56 55
Сектор за поддршка на Градоначалникот и Советот на општината	02/ 3 22 59 32
Сектор за финансии и буџет, локален економски развој, јавни набавки и развој на информациски систем	02/ 3 22 56 55
Сектор за урбанизам, просторно планирање и заштита на животната средина, комунални дејности и уредување на градежно земјиште	02/ 3 23 95 34
Сектор за инспекциски работи - инспекторат	02/ 3 22 28 76
Факс	02/ 3 23 89 66
e-mail	contact@gazibaba.gov.mk; cabinet@gazibaba.gov.mk
Интернет адреса	www.gazibaba.gov.mk

Сервисни информации:

Поликлиника -Ченто	2 522 352
Здравствена станица - Железара	3 287 692; 3 278 758
Здравствена станица - Автокоманда	3 173 563
Здравствена станица - с.Црешево	2 575 358
Здравствена станица - с.Булачани	2 575 956
Здравствена станица - Колонија Идризово	2 546 463
Гинекологија и акушерство РЕМЕДИКА	2 603 100
Домашна посета и патронажа - Гази Баба	2 622 331
Ветеринарна болница	3 120 394
Полициска станица - Гази Баба	3 223 490
Пожарна	193
Регионален центар за управување со кризи-Гази Баба	3 240 000
Пријава на ПТТ дефекти - Ченто	9777
приградски	9779
Детско СОС село	2 520 424
Хотел Континентал	3 116 599



Главен и одговорен уредник:
Коце Трајановски

**ЗАМЕНИК ГЛАВЕН
И ОДГОВОРЕН УРЕДНИК:**
Неделчо Крстевски

**КОМПЈУТЕРСКА
ОБРАБОТКА И ДИЗАЈН:**
ДЕЈАН СТОЈАНОВ

Печати:
Европа 92

Тел:
02/3 22 66 55